

## भारतीय पशु चिकित्सा अनुसंधान संस्थान, इज्जतनगर में आयोजित भारतीय कृषि अनुसंधान परिषद के क्षेत्रीय खेलकूद प्रतियोगिता (पूर्वी क्षेत्र)-2022 का पुरस्कार वितरण समारोह के साथ समापन

भारतीय पशु चिकित्सा अनुसंधान संस्थान, इज्जतनगर में आयोजित भारतीय कृषि अनुसंधान परिषद के क्षेत्रीय खेलकूद प्रतियोगिता (पूर्वी क्षेत्र)-2022 का आज पुरस्कार वितरण समारोह के साथ समापन हो गया। 24 से 27 अप्रैल के दौरान इन प्रतियोगिताओं में अरुणाचल प्रदेश, मेघालय, पश्चिम बंगाल, उड़ीसा, झारखंड, बिहार, नागालैंड आदि प्रदेशों में स्थित भारतीय कृषि अनुसंधान परिषद के 18 संस्थानों के लगभग 450 महिला एवं पुरुष खिलाड़ियों ने 23 तरह के इंडोर एवं आउटडोर खेलों में प्रतिभाग किया।



समापन समारोह के अवसर पर आईवीआरआई इज्जतनगर को ओवरऑल चैंपियन तथा राष्ट्रीय चावल अनुसंधान संस्थान कटक को रनरअप घोषित किया गया। पुरुष खिलाड़ियों में उत्तर-पूर्वी पर्वतीय क्षेत्र अनुसंधान कॉम्प्लेक्स, बारापानी (मेघालय) के किटबॉक जोसेफ रियांग को तथा महिलाओं में आईवीआरआई इज्जतनगर की पूजा कुमारी तथा नेशनल इंस्टीट्यूट ऑफ सेकेंडरी एग्रीकल्चर, रांची की प्रियंका सकारे को ओवरऑल चैंपियन का खिताब दिया गया।



समापन समारोह को संबोधित करते हुए मुख्य अतिथि केंद्रीय पक्षी अनुसंधान संस्थान, इज्जतनगर के निदेशक डॉ. ए. के. तिवारी ने कहा कि कोई पुरस्कार छोटा या बड़ा नहीं होता और खेल में कोई हारता नहीं है। किसी भी क्षेत्र में आगे बढ़ने के लिए टीम स्पिरिट, क्राइसिस मैनेजमेंट और सोशल इंटरैक्शन आवश्यक है जिसके गुण खेल से ही हमें प्राप्त होते हैं। जीवन में सकारात्मकता भी हमें खेल और खेल भावना से प्राप्त होती है। खेलने से हमें जीवन में संघर्ष करने की प्रेरणा मिलती है।

अपने अध्यक्षीय भाषण में संस्थान के निदेशक एवं कुलपति डॉ. त्रिवेणी दत्त ने खेलकूद प्रतियोगिता में शामिल सभी संस्थानों के निदेशकों एवं खिलाड़ियों के प्रति आभार व्यक्त किया। समारोह में बड़ी संख्या में छात्र-छात्राएं, वैज्ञानिक, अधिकारी एवं कर्मचारियों के अतिरिक्त भूतपूर्व वैज्ञानिक अधिकारी आदि शामिल रहे। समारोह का संचालन वैज्ञानिक डॉ. अंजु काला एवं डॉ. अंशुक शर्मा तथा धन्यवाद ज्ञापन डॉ. ए. के. पांडे ने किया।

